

நிற்கும். சம்பவகாண்டத்தின் ஈச-ம் அத்தியாயத்தில் ஈ,
 டெ - தொடக்கமாக வரு சுலோகங்களில்—

“(குமாரன்) மகாதேவரது தோண்மீதேறியிருந்தான்:
 அக்கால் மகாதேவர் அளவற்ற ஆனந்தசுவரூபியாயினான் தம்
 முடைய உத்தமபுத்திரனாகிய ஆனந்தக்கடலின் திருமேனி
 பரிசித்தவாய அனப்பறம் அமிர்த சலத்திடை அமிழ்ந்
 திட்டனார்”

எனவருந் திவ்விய சரித்திரமானது, உலகிலுள்ள பிதாக்க
 ளெல்லாம் பிள்ளைகண்மாட்டு வைக்கும் பேரன்பாய
 தருமத்தையும், அதில் விளையுஞ் சுகத்தையும் இனி
 துணர்த்தாநிற்கும். இது நிற்க. அக்கண்ணுதற் பரம
 னருங் கல்லாவின்கீழ் யோகிருந்தனர். அவர் யாது பயன்
 கருதி அவ்வாறிருந்தன ரென்னலாம்? சனகாதி முனிவர்
 கட்கு அதனை யுணர்த்து நிமித்தமும், அதனை றுறவற
 யோகவாழ்க்கையொன்று உலகிலே தெவுளு நிமித்தமு
 மாக அந்த யோகிருந்தனரெனக் கருத்துளர் கரிசறத்
 தெளிவரன்றோ. அன்ப! இவைபோல்வனவெல்லாம்
 சுவப்பிரயோசன மல்லாத பரப்பிரயோசன மென்றறி.

(எச)

கீட.—பரமசிவனானுரைத்த வேதப்பொருளைப் பரா
 முகமாக விருந்து கேட்ட தேவியாரை அச்சிவனார் “நீ
 பரதவர் மகளாகுக” எனச் சபித்ததைப் பொறுத விநாய
 கர், இவைகளினுள்ளே தீங்கு விளைந்ததென்று அவ
 ணிருந்த புத்தகங்களை வாரிக் கடலில் வீசுவது கண்ட
 கந்தசுவாமியும் பரமசிவனது கரத்திருந்த போதநூலைப்
 பறித்துப் பெளவத்தில் வீசிய நிமித்தம் அம்முருகவேளைச்
 சிவனார் நோக்குபு “நீ வணிகர் குலத்தின் மூங்கைப்